

सिन्धु । ^१वर्णु । गन्धार । मधुमत् । कम्बोज । ^२कश्मीर । साल्व । किष्किन्धा । ^३गदिका ।
उरस । दरत् ।

ये ^४तु कच्छादिषु पठ्यन्ते सिन्धुवर्णुप्रभृतयः, तेभ्यस्तत एव अणि सिद्धे मनुष्यबुजो बाधनार्थं वचनम् ।
तक्षशिलादिभ्यः खत्वपि—^५ताक्षशिलः । वात्सोद्वरणः ।

तक्षशिला । ^६वत्सोद्वरण । ^७कौमेदुर । काण्डवारण । ग्रामणी । ^८सरालक । कंस । किन्नर ।
संकुचित । ^९सिंहकोष्ठ । कर्णकोष्ठ । बर्बर । अवसान ॥

तूदीशलातुरवर्मतीकूचवाराड् ढक्छण्ढञ्ज्यकः । (९४/१४७४)

तूदादिभ्यश्चतुर्भ्यः ^{१०}शब्देभ्यो यथासङ्ख्यं चत्वार एव ढक् छण् ढञ् यक् इत्येते प्रत्यया भवन्ति सोऽस्या-
भिजनः इत्येतस्मिन् विषये । अणोऽपवादः । तौदेयः । शालातुरीयः । वामंतेयः । कौचवार्यः ॥

भक्तिः । (९५/१४७५)

समर्थविभक्तिः ^{११}प्रत्ययार्थश्चातुर्वर्ते । अभिजन इति निवृत्तम् । स इति प्रथमासमर्थत् अस्य इति
षष्ठ्यर्थे यथाविहितं प्रत्ययो भवति, यत् प्रथमासमर्थं भक्तिश्चेद् तद् भवति । भज्यते सेव्यते इति भक्तिः । स्त्रुघ्नो
भक्तिरस्य स्त्रुघ्नः । माथुरः । ^{१२}राष्ट्रियः ॥

अचित्तादेशकालाट् ठक् । (९६/१४७६)

देशकालव्यतिरिक्तादचित्तवाचिनः प्रातिपदिकाट् ठक् प्रत्ययो भवति सोऽस्य भक्तिरित्येतस्मिन् विषये ।
अणोऽपवादः । वृद्धाच्छं ^{१३}परत्वाद् बाधते । ^{१४}अपूपो भक्तिरस्य आपूपिकः । पायसिकः । शाकुलिकः ।
अचित्तादिति किम् ? ^{१५}देवदत्तः । अदेशादिति किम् ? स्त्रुघ्नः । अकालात् इति किम् ? ग्रैष्मः ॥

महाराजाट् ठञ् । (९७/१४७७)

महाराजशब्दात् ठञ् प्रत्ययो भवति सोऽस्य भक्तिः इत्येतस्मिन् विषये । अणोऽपवादः । महाराजो
भक्तिरस्य महाराजिकः । प्रत्ययान्तरकरणम् स्वर्थम् ॥

1. वर्ण ब. 2. कश्मीर नास्ति फ. 3. गङ्गादिक व. 4. च अ. क. ड. 5. ताक्षशीलः ड.
6. वाधसोद्वरण ह. 7. कौमेडर ब. क. ड. 8. सुशालक ह, सलक व. 9. सिंहकर्णक क्रोष्टुर्कर्णक क.
10. शब्देभ्यः नास्ति फ. 11. प्रत्ययार्थविभक्तिश्च ब. 12. राष्ट्रीयः ह. 13. तु इत्यधिकम् ड. 14. अपूपाः
क. 15. देवदत्तः क.